

HAL BALZAN

IR-RABA' SENA NRU. 21

LEHEN IL-KUNSILL CIVIKU

JANNAR/FRAR 1975

SILTJET MILL-ISTORJA TA' HAL BALZAN (21)

IL-KNISJA PARROKKJALI (9)

MINN DUN GWANN DIMECH

IL-KOR (1)

Mis-Sagristija ngħaddu għall-Kor, il-post fejn kull qassis ifttx biex fil-hidma u s-skiet jew fit-talb u l-kant jhossu aktar qrib lejn Alla f'dan il-lok qaddis.

U la darba sejr in nikkellmu mill-Kor, tajjeb li nsemmu lil daww il-qassisin li kienu jiffrekwentaw din il-Knisja Parrokkjali fis-sena li fiha l-Kor kien qed jitlesta kif ukoll kien qed jigi mzejjen. Kien hawn f'dik is-sena erbatax-il qassis u erba' kjerici.

Il-Kappillan kien Dun Marju Calleja li kellu 82 sena. Il-qassisin l-oħra kienu: Dun Mark Bellia ta' 69, Dun Alfons Muscat ta' 62, Dun Guzepp Frendo ta' 60, Dun Frangisk Galea ta' 50, Dun Guzepp Cauchi ta' 50 sena wkoll, Dun Ferdinand Bonnici ta' 48, Dun Pawl Sciberras ta' 47, Dun Salv Debono ta' 46, Dun Dumink Tonna ta' 45, Dun Salv Debono (iz-zghir) ta' 43, Dun Mikiel Debono ta' 41, Dun Marju Tonna ta' 38, u Dun Marju Said ta' 38 ukoll. (1)

Ma nistghux nagħrfu sewwa dak li sar fil-Kor tul is-snin mingħajr ma nikkonsultaw ir-relazzjonijiet tal-Viżta Pastoral u l-kotba tal-kontijiet li nsibu fl-arkivju parrokkjali.

Għalhekk, l-ewwel ma nsibu dwar il-Kor insibuh fil-Viżta Pastoral ta' l-Isqof David Cocco Palmieri li għamel lil din il-Knisja Parrokkjali nhar it-18 ta' Ottubru 1693, fejn halla miktub li: "Il-Kor u l-Kappelluni ta' din il-Knisja Parrokkjali huma mibnija iżda s-soqfa tagħhom għadhom ma ġewx mibnija skond il-pjan-ta." (2)

Sitt snin wara nsibu, fir-relazzjoni tal-Viżta Pastoral ta' l-istess Isqof li għamel nhar l-20 ta' Settembru 1699, li l-Kor kien lest u msaqqaq u li kien ser jibda l-bini tal-Koppla. (3) F'din l-istess relazzjoni naqraw li: "Chorus est satis amplius nondum tamen de sedilibus provisum" (Il-Kor hu kbir biżżejjed, iżda għadu min-ghajr sedji). (4)

Il-Kor hu proporzjonatament ta' qies tajjeb hafna ta' Salib Latin dejjem talbu li meta tqisu mal-Kursija u l-jkollhom Kor imzejjen minn Kappelluni, għaliex hu twil 46 għadd ta' Sedji ta' l-injam pied u wiesa' 30. Is-saqaf hu magħmul fuq disinji ornamentali mill-ahjar. U kien preżiment dan il-kumment għaliex hi koppletta baxxa. li għamel l-Isqof Cocco Palmieri meta ġie hawn f'din il-fuq erba' lunetti. Fiż-żewġ Knisja nhar l-20 ta' Settembru 1699, u sab li għad li l-Kor

IS-SEDJI

TAL-KOR,

fejn il-kleru

tal-Parrocca

jingabar għat-

talb u

għall-kant

tal-ghasar.

Dawn is-sedji,

li tqiegħdu

fl-1738, huma

xogħol tabilhaqq

sabih ta' Mastru

Antonio Farrugia

mill-Birgu.

zewġ twieqi kbar li minnhom kien lest u kbir tassew, dan il-jidhol daww biżżejjed biex idawwal il-Kor. Dawn it-twieqi sarulhom bosta tiswijiet tul is-snin, allavolja kienu ta' is-Sedji u tagħmilhom. Il-Knisja kienet għadha qed ttlesta mill-bini. Il-Koppla kienet għadha kemm qed tinbeda. Il-Knisja kienet għaddejjja minn spejjeż enormi. Dal-580 ruh kemm jafilhu għal spejjeż? U haġ oħra hi li qabel ma wiehed jagħmel opra fil-Knisja jehtieg li tiġi studjata tajjeb għax darba tagħmilha.

IS-SEDJI

Il-knejjes mibnija fuq stil ta' Salib Latin dejjem talbu li jkollhom Kor imzejjen minn għadd ta' Sedji ta' l-injam magħmul fuq disinji ornamentali mill-ahjar. U kien preżiment dan il-kumment għaliex hi koppletta baxxa. li għamel l-Isqof Cocco Palmieri meta ġie hawn f'din il-Knisja nhar l-20 ta' Settembru 1699, u sab li għad li l-Kor

Orazjo Magro 5 sk. (8).

Għaddew seba' snin u Hal Balzan kellu Viżta Pastoral oħra mill-istess Isqof Alpheran, nhar l-1 ta' Mejju 1736. Din id-darba fir-relazzjoni nsibu li: "Il-Kor ta' din il-Knisja hu kbir u spazjuż iżda għadu mingħajr Sedji. Monsinjur Isqof paternament heg-geġ lir-Reverendu Kappillan u lill-Kleru biex jahsbu mill-aktar fis iżejnu l-Kor b'għadd ta' Sedji kif jixraq lil dan il-Kor." Il-qassisin laqghu bil-qalb dan l-eżortazzjoni ta' Mons. Isqof u minn rajhom offrew is-somma ta' mitejn u erbghin skud: Il-Kappillan Dun Mario Tonna 30 sk., D. Dumink Tonna 15sk., D. Salv Debono 15sk., D. Pawl Sciberras 10sk., D. Guzepp Borg 5sk., D. Publiju Mifsud 10sk., D. Gan Battista Schembri 10sk., D. Gan Marija Schembri 10sk., D. P.P. Gatt 15sk., D. Gan Marija Cordina 10sk., u sitt kjerici li taw 80 skud bejniet-hom. Meta l-Isqof ra dan, wera l-ferh tiegħu u biex jista' jintlaħaq il-preż tas-Sedji, l-Isqof talab lill-Fratellanza tas-Santissimu Rużarju biex tikkontribwixxi s-somma ta' hamsa u hamsin skud. (9)

Immorru issa għall-ktieb tal-kontijiet tal-Knisja. Insibu li lil Mastru Duminku Borg ġew mogħtija 5 tari għal xogħol f'konnessjoni mat-tqegħid tas-Sedji tal-Kor fix-xahar ta' Novembru tal-1738. Thallsu skud u tmien tari fix-xahar ta' Diċembru ta' l-istess sena għall-ikel tal-haddiema tat-tqegħid tas-Sedji. F'Diċembru tal-1739 Mastru Antonio Farrugia, magħruf bhala Suscetta, mill-Birgu u Mastru Guzeppi rċevew is-somma ta' 420 skud 10 tari u 10 ewieq, għax-xogħol tas-Sedji. (10)

F'Jannar tal-1741 Mastru Antonio Farrugia reġa' rċieva kont ta' 10 skudi għas-Sedji.

Mill-Viżta Pastoral ta' l-Isqof Alpheran tal-21 ta' Set-

tembru 1745 'il quddiem, kull Isqof li ra s-Sedji tal-Kor fit-tex dejjem biex juri l-apprezzament tiegħu għas-sbuhija tad-disinn kif ukoll għax-xogħol elaborat ta' l-iskultura fl-injam ta' l-ahmar li sar fis-Sedji. Dawn huma mqassmin f'zewġ ordnijiet: dak superjuri li fih tmintax-il Sedja u dak inferjuri li fih erbatax-il Sedja.

Għaddew aktar minn mitejn sena u s-Sedji tal-Kor għadhom u nittamaw li jibqgħu l-ammirazzjoni ta' kull min jidhol fil-Kor. Kellhom raġun il-qassisin ta' dak inhar iqab-bdu mastrudaxxa tajjeb li kien hawn f'Malta dak iż-żmien, Mastru Antonio Farrugia, u ahna l-qassisin tal-lum in-hossuna grati lejn daww il-qassisin li bil-kontribuzzjoni tagħhom għenu biex ahna jkollna Sedji hekk sbieħ.

IL-LEĠIJU

F'nofs il-Kor insibu Legiju kbir. Dan il-Legiju hu wkoll ta' l-ahmar. Isemmi għall-ewwel darba lil dan il-Legiju l-Isqof Alpheran fir-relazzjoni tiegħu tal-Viżta tal-21 ta' Settembru tal-1745. (12)

Dan il-Legiju hu wkoll xogħol ta' Mastru Antonio Farrugia. Fuq dan il-Legiju nsibu Psalterju li kien stampat Venezja fl-1700 minn P. Bal-leonili.

REFERENZI

- 1 STATUS ANIMARUM: Ark. Parrok. Lib. 16
- 2 COCCO PALMIERI D.: Visit. Past. fol. 281.
- 3 Ibid. Cit.: fol. 251.
- 4 Ibid. Cit.
- 5 ARKIV. PARR.: Lib. 29 p. 171.
- 6 COCCO PALMIERI D.: Visit. Past. fol. 251.
- 7 Ibid. Cit.: fol. 14.
- 8 ALPHERAN DE BUSSAN P.: Visit. Past. fol. 251.
- 9 ALPHERAN DE BUSSAN P.: Visit. Past. fol. 330.
- 10 ARKIV. PARR.: Lib. 56.
- 11 Ibid. Cit.
- 12 ALPHERAN DE BUSSAN P.: Visit. Past. fol. 323.

PUDLO

EXTERNAL WATERPROOFER

COLOURLESS. ESPECIALLY MADE

FOR MALTESE LIMESTONE

(Another product in the Pudlo range)

EXPO GENERAL SALES

20, ST. JOHN STREET, VALLETTA

ARS VITREA

Prop: JOSEPH LICARI

MANUFACTURERS OF MIRRORS

ENGRAVERS AND SAND BLASTERS ON GLASS

BEVELLERS AND POLISHERS OF GLASS

245, FLEUR DE LYS ROAD, BIRKIRKARA

Telephone: 40323. Cables: Jolicea-Malta

Fil-Viżta tal-1716 u dik tal-1723 insibu l-istess haġa dwar il-bankijiet twal li kien hemm fil-Kor. Iżda fir-relazzjoni tal-Viżta ta' l-Isqof Alpheran De Bussan, li għamel nhar is-6 ta' Diċembru 1729, insibu li wara li dan l-istess Isqof talab li l-qassisin jagħmlu offerta biex jistgħu jsiru s-Sedji, il-qassisin taw l-offerta tagħhom hekk. Il-Kappillan Dun Mario Tonna 25 skud, Dun Bert Zarb 10 sk., Dun Go Luqa Tonna 10 sk., Dun Salv Debono 10 sk., Dun Guzepp Borg 5 sk., Dun Dumink Tonna 10 sk., Dun Publiju Mifsud 5 sk., Dun Gan Battista Sammut 10 sk., Dun Pawl Sciberras 5 sk., Dun Tumas Vassallo 5 sk., Suddjaknu Gan Battista Schembri 5 sk., Kjeriku Go Marija Schembri 3 sk., K. Pietru Pawl Gatt 5 sk., K. Go Marija Cardona 5 sk., K.

"HAL BALZAN"

toħroġ kull xahrejn mill-

KUNSILL CIVIKU — BALZAN

c/o Każin tal-Banda
'San Gabriel',
Hal Balzan.

Stampata fil-
Lux Press
Hamrun.

Editorjal

★ PAGNA ĠDIDA FL-ISTORJA TAL-PARROĊĊA

Bl-ordinazzjoni sacerdotali tad-djaknu Joe Grech minn Hal Balzan, li saret fil-Knisja Parrokkjali nhar is-Sibt 30 ta' Novembru 1974, inkitbet pagna ġdida fl-istorja tal-Parroċċa tagħna. L-ewwelnett, sa fejn nafu aħna, qatt qabel, minn kemm ilha wieqfa l-Parroċċa ta' Hal Balzan, jiġifieri fl-1655, ma kienet saret ordinazzjoni sacerdotali fiha; u t-tieni, din l-ordinazzjoni li kienet ukoll l-ewwel waħda li għamel l-Isqof Ġużeppi Mercieca minn kemm ilu li għe kkonsagrat isqof f'Settembru li għadda.

Kienet dehra tasew sabiħa li tara knisja shiħa mimlija qraba u hbieb tas-sacerdot novell flimkien ma' għadd kbir ta' Balzanin qegħdin jiehdu sehem fl-ordinazzjoni ta' dan iż-żagħżuħ, Balzani bħalhom. Kienet tabilhaqq okkażjoni sabiħa li żgur jibqgħu jiftakruha hafna nies. Ta' min ifahħar l-ideja li ordinazzjonijiet bħal dawn isiru fil-parroċċi rispettivi, għax b'hekk hemm cans ikbar li jattendu għalihom nies li żgur ma jmorru għalihom kemm-il darba jsiru b'nadi ohra.

★ IL-KWADRU TITULARI L-ANTIK

Min ġieli dahal fis-sagristija l-qadima tal-Knisja, dik li tinsab in-naħa tal-Kappellun tar-Rużarju, u ta harsa lejn is-saqaf, żgur ra l-kwadru sabiħ ta' l-Annunzjata li darba kien il-kwadru titulari tal-kor. Is-sbuhija u l-arti tal-pittura li fih dan il-kwadru tkellmu fuqha diversi nies li jifhemu, fosthom l-artist Rafel Bonnici Cali' li f'ittra li baġitilna u li dehret fl-aħħar haġa tal-gazzetta, fahħar dan il-kwadru u tana wkoll il-fehma tiegħu dwar min jahseb li kien il-pittur ta' din il-bieċa xogħol.

Izda min tasew iħobb lil Hal Balzan u jaf tabilhaqq iħgozz it-teżori artistici li hallew missirijietna, ma jserrahx rasu biss bit-tifhir. Għax bit-tifhir waħdu ma naslu mkien. Min tasew iħobb 'il Hal Balzan jipprova jagħmel hiltu biex dawn it-teżori jibqgħu intatti sabiex dak li hallewla missirijietna nkunu nistgħu ngħaddu lil ta' warajna bla mimsus.

Dan qegħdin niktub għax inhossu li l-kwadru titulari l-antik mhux qed isirli ġid fejn qiegħed. L-ewwel żball li sar fl-imghoddi kien li tqiegħed fejn tqiegħed, fejn minhabba li s-saqaf huwa baxx, ma jistax jitgawda kif imiss. Barra dan, sar żball iehor aktar fahxi li t-tilla ttaqgħet biex minnha tkun tista' tiddendel il-linja li hemm f'nofs is-sagristija. Issa bil-moghdija taż-żmien qiegħed jiġri li t-tilla, bil-piż tagħha stess, qed tiddgħajef fit-truf u kważi qed tiżżarrat. Għalhekk jista' jiġri li jiġi żmien li din il-pittura msemija nsibuha isfel, u mbagħad forsi jkun tard wisq u l-ispejjeż għat-tiswija jkun kbar hafna, jekk wara kollox tkun tista' tissewwa.

Nagħmlu appell lil min huwa responsabbli sabiex dan il-kwadru sabiħ jitneħħa minn hemm malajr kemm jista' jkun qabel ma tigrilu iżjed hsara. Ma nahsbux li jaqbel noqogħdu nistennu it-twaqqif ta' Mużew Parrokkjali għax forsi sa dak iż-żmien ikun tard wisq.

★ ATTIVITA' SIEWJA

Il-hajja ta' kull għaqda tidher mill-attivitajiet li tagħmel minn żmien għal żmien. Għaqda hajja malajr tingħaraf mill-attivitajiet tagħha, u għaqda ta' ftit hajja tidher ukoll mill-ftit attivitajiet li torganizza. Fil-Parroċċa tagħna għandna diversi għaqdiet, kemm reliġjużi kif ukoll mhumieħ, li koll, nistgħu ngħidu, huma attivi. Biss mhux kull għaqda għandha l-istess attivita'. Hemm għaqdiet li l-attivitajiet tagħhom ma jsirux fis-swali qalb għemgħat kbar ta' nies, imma jkun qegħdin jagħmlu attivita' xort'ohra.

Waħda mill-għaqdiet reliġjużi li għandna f'Hal Balzan hija x-Xirka ta' l-Isem Imqaddes t'Alla, li ftit żmien ilu nediet attivita' li għandu jinkiseb ġid minnha mhux biss f'Hal Balzan imma x'aktarx ma' Malta kollha. Qegħdin ngħidu għall-istampar ta' 'slogans' fuq in-naħa ta' wara tal-kaxxi tas-sufarini. Xi żmien qabel din l-istess għaqda tal-Parroċċa kienet stampat ukoll 'stickers' zghar b'sentenzi favur l-Isem t'Alla u kontra l-vizzju ikrah tad-dagħa sabiex jitwāhħlu bħal bolli fuq l-'envelopes'.

Din il-hidma forsi ftit tagħmel hoss, imma l-ġid li joħroġ minnha Alla biss jafu. Kaxxa tas-sufarini tista' ssib ruhha kullimkien, mill-kċina f'idejn mara li qiegħda ssajjar, għall-but ta' raġel tax-xogħol li joħroġha sabiex iqabbad sigarett, mitfugħa fuq il-mejda ta' hanut tax-xorb fejn forsi jin-gemgħu l-agħar nies, mormija barra t-triq fejn tista' tin-gabar minn min ikun għaddej... U l-kitba ta' fuqha kapaċi tinqara minn kull tip ta' nies, u tinzel fil-qlub ta' nies li, forsi, wiehed ftit kien joħlom li se jaqrawha.

Għalhekk ma nistgħux ma nfahħrux lix-Xirka ta' l-Isem Imqaddes t'Alla, fergħa ta' Hal Balzan, għal din il-hidma tagħha li x'aktarx hija l-ewwel ta' din ix-xorta f'Malta.

MIDALJA TAD-DEHEB

LIL FILATELISTA BALZANI

MATUL IS-SENA 1974, IL-FILATELISTI F'MALTA U FID-DINJA KOLLHA FAKKRU LEWWEL ĊENTINARJU MIT-TWAQQIF TA' L-U.P.U. (GHAQDA UNIVERSALI TAL-POSTA). GHAL DIN L-OKKAŻJONI NGHATAT IL-MIDALJA TAD-DEHEB LIL-FILATELISTA BALZANI ANTHONY FENECH. IS-SUR FENECH FTIT GHANDU BŻONN TA' INTRODUZZJONI GHAX FTIT HUMA L-BALZANIN LI MA JAFUX BL-INTERESS TIEGħU F'DAN IL-QASAM U F'OQSMA OHRA TAL-HAJJA MALTIJA, L-AKTAR F'DAK TA' L-EDUKAZZJONI. IS-SUR FENECH HUWA WKOLL MEMBRU TAL-BORD EDITORJALI TAL-GAZZETTA TAGħNA U JIKKONTRIBWIXX' TISTA' TGHID REGOLARMENT BIL-KITBA TIEGħU. AĦNA NIFIRHU LIL SEHIBNA U NIXTIQULU SUĊĊESSI AKBAR GħALL-GEJJENI.

Lis-Sur Anthony Fenech għamilnielu din l-intervista:-:-

Kemm ilha fik in-namra li ggemma' l-bolli?

Din in-namra tant għal qalbi ilha f'ja minn mindu kont daqsxejn ta' tfajjel. Imbagħad meta kont fil-klassi tas-surmast ferm magħruf ma' Hal Balzan, jiġifieri s-surmast Valentino Muscat, komplejt inżid din in-namra, għaliex darba fil-ġimgha, wara nofs in-nhar, kien ikollna perijodu ddedikat għall-'hobby' tagħna. Meta dhalt il-Liċeo, komplejt b'din il-'hobby'. Dak iż-żmien kont insib għajnunha kbira mis-Sur Arthur Smith, Alla jagħtih il-Genna, fuq kif nakkwista materjal għall-kollezzjoni tiegħi li llum inqisha waħda mill-aħjar f'Malta.

Il-kollezzjoni tiegħek hija generali jew ristretta għal xi post jew għal xi perijodu partikolari?

Sabiex wiehed ikollu kollezzjoni ta' bolli sewwa, ma jistax iġemma' l-bolli kollha. Li jiġu għal idejha, għax qatt ma jkollu xejn. Jiena ngemma' partikolarment il-bolli ta' Malta u qed nagħmel studju qdettaljat ta' l-istorja Postali f'Malta u tat-timbri wżati fil-Belt u l-irhula ta' Malta u Għawdex. Fost dawn ngħożż hafna 'block' ta' hames bolli wżati bit-timbru BALZAN — nahseb l-uniku wiehed li jeżisti — meta l-ittri mibgħuta minn Balzanin kienu jiġu ttimbrati b'dan it-timbru fil-Għassa tal-Pulizija fi Triq id-Dritta bejn is-snin 1900 — 1921.

Imbagħad l-aktar perijodu għal qalbi huwa qisu mill-1856 sa l-1900, meta hawn Malta kienu jintużaw bolli Ingliżi u ta' artijiet ohra tal-Mediterran fosthom Franza, l-Italja, l-Eġittu u Tuneż. Ta' dan l-istudju ddettaljat ngħatatli l-Midalja tad-Deheb fil-okkażjoni ta' Ċentinarju tal-U.P.U. (Għaqda Universali tal-Posta) li tfakkar hawn Malta u fid-dinja kollha matul is-sena 1974.

X'sodisfazzjon t h o s s h a tagħtik il-filatelija?

Dan il-'hobby' tiegħi jehodli hafna hin u jbattalli buti. Barra minn hekk jitlob paċenzja kbira u tiftix shiħ. Izda l-filatelija lili tagħtini sodisfazzjon liema bħalu. Tnessini l-ghelt tad-dinja u ddewwaqni l-benna ta' l-istorja li s-snin jinsgu mal-medda taż-żmien. Barra minn hekk niltaq' ma' hafna nies distinti interessati fil-filatelija u nagħmel hafna kuntatti sewwa personali kif ukoll bil-kitba, li nħoss li huma tasew sodisfazzjon għaliha.

Minbarra din l-aħħar Mid-alja tad-Deheb li rnexxielek



Lis-Sur Anthony Fenech.

tirbaħ, kellek xi "awards" ohra fil-karriera tiegħek?

Fl-1971, hawn Malta, fil-Wirja Filatelika Nazzjonali, irbaħt il-Midalja tal-Fidda u b'hekk stajt niehu sehem f'wirjet Internazzjonali. Fl-1973 f'Poznan, il-Polonja, fil-Wirja Internazzjonali 'Polska Dana l-ghoti ta' Mid-alja huwa 73', parti mill-kollezzjoni tiegħi l-aqwa unur li filatelista Malti ngħatat il-Midalja tal-Bronż. Jista' jiġi mogħti go pajjiżu; Fl-istess wirja, kien hemm għalhekk fraħt b'dan u bil-kollezzjonijiet tar-Reġina Eli-fatt li ssemma Hal Balzan, żabetta II ta' l-Ingilterra, tal-raħal twelidi, kull darba li Prinċep Rainer tal-Monaco, u ssemma l-ghoti ta' din il-Mi-ta' hafna persuni ohra distin-dalja tad-Deheb.

AD MULTOS ANNOS LIL DUN JOE GRECH

F'isem il-membri kollha tal-'Kunsill Civiku — Balzan' u tal-Balzanin kollha, nixtiequ nifirhu lis-sacerdot novell Dun Joe Grech, li għadu kemm kien fostna fejn gie ordnat sacerdot u ċelebra l-ewwel quddiesa solenni tiegħu fil-Knisja Parrokkjali.

Lil Dun Joe nixtiqulu kull ġid u barka tar-ruh u tal-ġisem, u nawgurawlu hajja twila ta' apostolat fil-hidma ġdida tiegħu bħala sacerdot missjunarju fl-Awstralja. Jalla l-Mulej jagħtih kull għajnunha fix-xogħol tiegħu, għall-ikbar gloriya t'Alla u għall-ġid tal-bnedmin, l-aktar ta' hutna l-emigranti Maltin.

Jisgħob bina li fil-ftit żmien li dam magħna ma setax iwieġeb għall-mistoqsijiet li għamilnielu, b'danakollu l-ordinazzjoni tiegħu fil-Knisja Parrokkjali żgur tibqa' miftakra minn hafna nies.

Il-Bord Editorjali

FOR

WHITER

WASH

S P E L

ČEMPLU 45513

Il-Kappillan.

Telephone : 36275 /76

B'TIFKIRA TAL-

KONTI BERNARDO MANDUCA

F'EGHLUQ IR-RABA' SENA MINN MEWTU

IS-SITTA TA' JANNAR TA' DIN IS-SENA KIEN JAHBAT IR-RABA' ANNIVERSARJU MILL-MEWT TAL-WISQ NOBBLI KONTI BERNARDO MANDUCA PISCOPO MACEDONIA ZAMITT. GHALDAQSTANT XIERAQ LI NGHIDU XI HAĠA DWAR IN-NOBBLI KONTI MAGHRUF MHUX BISS MILL-BALZANIN LI HU KIEN TANT IHOBBI U JGHOZZ, IMMA, NISTGHU NGHIDU, MINN GHADD KBIR TA' PERSUNI MINN DIVERSI BLIET U RHULA TA' MALTA. U NAHSEB LI MA NKUNX NIŻBALJA META NGHID LI BERNARDO KIEN MAGHRUF MA' MALTA KOLLHA.

Il-Konti Manduca kien bniedem li kien igiblek suggezzjoni, mhux biss fil-figura tiegħu imma anke fi kliemu meqjus u f'eghmilu eżemplari. Bniedem tassew fabbli u xejn imkabbar bil-pożizzjoni distinta tiegħu, huwa kien isib il-ghaxxa tiegħu meta kien jithallat ma' persuni ferm aktar baxxi fil-pożizzjoni tagħhom minn dik li kien igawdi hu. Kienet din il-kwalita' tiegħu li habbitu mal-Balzanin kollha kbar u żgħar, xjuħ u żgħazagh. Kellu tbissima helwa u kelma ferrieħa ma' kull min jiltaqa'. Kien bniedem ta' karita' kbira, għalkemm il-karita' tiegħu kienet moħbija għal għajnejn in-nies, u ftit huma dawk li jafu biha, anke mill-istess nies ta' madwaru. Jien li qed nikteb dawn il-ftit kliem sirt naf b'dan wara l-mewt tiegħu minn xi nies li hu waqaf magħhom fil-bżonnijiet tagħhom.

Dawn in-nies huma numeru-zi mhux biss f'Hal Balzan imma f'hafna postijiet f'Malta. Kemm huma dawk is-sacerdoti li telghu fuq l-artal sabieħ joffru l-ewwel sagriċċju tagħhom tal-Quddiesa bil-ghajnu-na finanzjarja ta' dan in-nobbli konti? Dan jistgħu jgħiduh biss dawk is-sacerdoti li rċevew din il-ghajnu-na mingħand din il-persuna nobbli, ta' qalb tajba u ġeneruża. Hu ma kien jaf ighid le lil hadd, meta kien jifhem li din il-persuna kienet tinhtieg l-ghajnu-na tiegħu. Ma nistax niftakar kemm kienu dawk li talbuh biex jagħmilhom xhud ta' tiegħu jew parrinu fl-ewwel quddiesa ta' xi qassis novell u hu kien jaċċetta bil-ferħa. Daqstant iehor nista' ngħid għar-rigali li hu kien jagħti lil dawk kollha li kienu jistednuh biex jaqsam magħhom fil-ferħ tagħhom.

Pero' mhux fil-ferħ biss kont issibu lill-Konti Bernardo. Anke fin-niket kont issibu biex ifarraġ lil dawk innikkta sew b'kelma ta' faragħ kif ukoll b'mezzi oħra li mhux ta' min joqgħod jiftaħar bihom. Il-Konti Manduca kien biex ingħid hekk il-missier ta' hafna u hafna mill-Balzanin. Ma nahsibx li b'dan li għidt għamilt xi elogju bombastiku fuq din il-persuna distinta għax wisq nibza' li ma wasaltx biex nagħti l-mertu kollu ta' din il-kwalita' sublimi li kienet teżisti fil-Konti Bernardo.

BENEFATTUR
TAR-RAHAL

Nghaddu issa biex naraw lil dan il-Konti bħala benefattur tar-rahal tagħna li tant kien għal qalbu, għalkemm hafna huma dawk l-irhula li jistgħu jiftaħru li għandhom xi tifkira minn tiegħu. Ukoll f'din il-haġa ma nahsibx li nasal biex nagħti kwadru komplut ta' l-opri li dan il-bniedem nobbli wettaq matul hajtu. Għalina l-Balzanin, il-Konti Manduca kien wiehed mill-akbar benefatturi li qatt kellha l-parroċċa tagħna. Minix beħsiebi nsemmi kull haġa li hu nistax ma nsemmix wahda li fiha nara mhux biss il-valur spiritwali ta' din l-opra qaddisa li biha kompli kabbar devozzjoni kbira lejn Marija Addolorata. Irrid ngħid għall-fratellanza tad-Duluri li hu waqaf fil-Knisja Parrokkjali tagħna.

L-ispiza biex waqqaf din il-fratellanza kienet kbira meta wiehed iħares lejn dak kollu li kien mehtieg biex din tkun komplita minn kolloxx. Huwa haseb biex għamel statwa ta' Marija Addolorata għand l-istatwarju Ghawdx i-Kav. Wistin Camilleri. Wara dan huwa għamel il-kwadru ta' l-Addolorata għand il-magħruf pittur il-Kav. Emvin Cremona. Haseb ukoll biex għamel żewġ standardi għal din il-fratellanza, wiehed għall-festi sekondarji u iehor irrakkmat bid-deheb għall-festa proprja tad-Duluri u għall-festa titulari ta' l-Annunzjata. Huwa ma naqasx li jsebbah l-artal tad-Duluri b'dak kollu li kien jinhtieg — ventartali tar-rakkmu u sopra tvalja tal-bellus irrakkmata wkoll, u sett gandlieri għall-festa tad-Duluri. Biss għalkemm l-ispiza għal dawn il-hwejjeg li semmejt kienet kbira, wisq iżjed huwa kbir il-gid spiritwali li hareġ minn din l-opra qaddisa. L-ahħar opira tiegħu lill-parroċċa tagħna kienet somma ta' flus biex isiru l-bala-vostri fuq il-bejt tal-knisja, opira li sfortunatament ma rahix titwettagħ f'hajtu billi għal xi raġuni jew oħra għadha ma saritx sal-ġurnata mqaddsa tal-lum.

Bħala kaxxier tal-Kažin tal-Banda 'San Gabriel', ma nistax ma ngħidx li l-Konti Manduca, li kien President Onorarju ta' dan il-kažin, kien ukoll benefattur kbir għal dan il-kažin. Ma nistax niftakar li xi darba tlabnieħ xi haġa għall-kažin tagħna u hu ma kienx lest biex jagħtina dak li jkolli bżonn. Ma kenux wiehed jew tnejn irigali li rċevjuna mill-President Onorarju tagħna. Ir-rigali tiegħu wiehed jista' jarahom meta jidhol fil-kažin tagħna. Fost il-hwejjeg sbieħ li tana wiehed jista' jara lapida tar-rham b'ittri tal-bronz fl-intrata. Din il-lapida tfakkar eghluq il-hamsin sena mit-twaqqif tal-kažin. Din kienet ukoll l-ahħar rigal tiegħu billi ftit xhur wara huwa halla dan il-wied tad-dmugħ. Rigal iehor sabih minn tiegħu hija l-batterija tal-banda, jiġifieri katus-nix u taborlin. Ma' dawn hemm ukoll rigali oħra li minix se nsemmihom minhabba n-nuqqas ta' spazju.

IL-FESTA
TAL-LUNZJATA

Meta mbagħad inħares lejn il-Konti Manduca għal dik li hi festa titulari tar-rahal tagħna, dan il-bniedem nobbli

kien jagħmel hiltu kollha biex ikabbar il-festa ad unur ta' Marija Annunzjata. Għalih il-festa tar-rahal kienet wahda mill-grajjiet li kienet miktuba f'qalbu b'ittri tad-deheb. Il-festa tar-rahal kienet dejjem stampata fil-menti tiegħu. Żgur li ma kenitx twarrab minn quddiem għajnejh, lan-qas għal mument wiehed biss. Il-gost tiegħu kien li jithaddet dwar il-festa, b'mod speċjali mad-dilettanti tagħha. Kien ikun fis-seba' sema meta wara li tghaddi l-festa kien jiġbor lil dawk kollha li jkun med-dew idejhom għall-armar u hemm fil-villa tiegħu kien jitrattahom b'xorb u helu hu kien ilesti mhux biss b'rikonoxxenza tax-xogħol li jkun għamlu iżda biex aktar

aktar f'dawn il-hwejjeg qaddisa. Biex nagħtu stampa ċara ta' dan, wiehed irid jagħti daqqa t'ghajn lejn is-santwarju tal-Madonna ta' l-Abbandunati li kellu fil-Wardija. Dan is-santwarju, gojjell prezżjuż imperreċ fuq din il-gholja jiddomina l-Bajja ta' San Pawl qisu l-ghassies tal-fidi li għalina l-Appostlu Missierna li fi żmien il-qedem kien hallielna wara li l-mirkeb tiegħu kien tfarrak fuq din il-gżira, il-Konti Manduca ha hsieb iżejnu bi hwejjeg tant sbieħ. Biżżejjed wiehed ighid li dan is-santwarju hu fornut b'dak kien kollu li jenhtieg, minbarra affarijiet oħra ta' tiżjin bħalma hija l-pittura tal-koppla li bena fi żmien. Din il-pittura hija xogħol il-magħruf pittur



In-Nobbli Konti Bernardo
Manduca Piscopo Macedonia
Zamitt

ieggighom u jinkoraggihom il-Kav. Pawlu Camilleri Cauchi. Huwa kien bena wkoll kamp-xogħol biex il-festa tar-rahal tibqa' dejjem hajja u tikber iżjed.

Barra milli kien ighin finanzjarjament għall-ispejjeż mehtieġa għall-festa titulari, huwa kien jagħti s-sehem tiegħu għat-tiżjin tal-parti ta' Triq San Valentino li tiġi quddiem il-villa tiegħu u ta' Triq Sisner. L-armar ta' dawn iż-żewġ toroq, inkluz ukoll id-dawl elettriku tagħhom, kien jieħu hsiebu hu. Xi ġimghat qabel il-festa kont tarah ilesti l-antarijoli, il-bandalori tagħhom, il-kolonne bil-brazzi, u l-istatwa bil-pedestall tagħha tal-Papa Alessandru VII, li sfortunatament darba ġarrbet hsara kbira bix-xita li kienet għamlet fil-festa u li wkoll għall-istess raġuni ma baqgħetx tintrama. Huwa kien jieħu hsieb igib banda hdejn il-villa tiegħu fil-jum tal-festa minn barra l-musketterija li kien jagħmel filwaqt li l-vara tkun għaddejja minn quddiemu.

IL-WARDIJA

Nistghu ngħidu li dan il-bniedem nobbli kien medhi l-

dan is-santwarju biex seta jagħmel sett qniepen kbar li kien għal mid-ditta Baricozzi fi-Italja.

Jekk il-Konti haseb għat-tiżjin materjali ta' dan is-santwarju, huwa haseb ukoll u qabel kull tiżjin iehor għall-gid spiritwali ta' dawk il-ftit nies li hemm imxerrda għewwa l-Wardija. F'din il-knejsa hu kien jahseb għas-servizzi religjużi kollha li jsiru fi knejjes kbar. Ma kenitx tonqos il-quddiesa fil-Hdud u l-btajjel, id-devozzjoni ta' l-ewwel ġimgha tax-xahar, l-eżerċizzji spiritwali tar-Randan, ir-Rużarju fix-xahar t'Ottubru, il-quddiesa ta' nofs il-lejl fil-Milied, u l-festa tal-Madonna ta' l-Abbandunati li kien jagħmel ta' kull sena fl-ahħar Hadd t'Awwissu. Huwa kien jagħmel festa tassew helwa, sew għal dawk li huma funzonijiet fil-knisja kif ukoll għal dawk li huma festi ta' barra.

B'dawn is-servizzi religjużi l-hsieb ewlieni tiegħu kien li jressaq lin-nies ta' dawk l-inħawi lejn Alla u li jtaffilhom xi ftit mit-tbatijiet li dawn il-povri nies kien ikollhom iġarrbu minhabba li huma jgħixu l-bogħod mill-parroċċa tagħhom. Lil dawn in-nies spiss kont tismagħhom ilissnu kliem ta' tifhir għal dak kollu li l-Konti Manduca kien jagħmel għalihom, u li magħhom ried jibqa' anke wara mewtu għax il-fdalijiet tiegħu jinsabu f'dan is-santwarju li hu tant kabbar u tant sebbah.

Kif għidt fil-bidu, dan in-nobbli konti halliena erba' snin ilu biex mar jieħu l-premjura li żgur kien jimmeritah. Għalina l-Balzanin, għan-nies tal-Wardija, u għal hafna oħrajn li mhumieħ mill-inħawi li semmejt, fadlilna biss il-memorja tiegħu li għadha u tibqa' hajja fina. Tkun haġa wisq xierqa għalina li nqimu l-memorja ta' dan il-bniedem nobbli li għaraf jagħmel użu tant tajjeb mit-talent li Alla l-Imbierək fdalu f'idejh, u nit-tamaw li Alla ġa ppremjah għax-xogħol fejjiedi tiegħu.

Valentino Muscat

SER TIŻŻEWWEĠ?

SER TITGHARRAS?

SER TAGHMEL XI PARTY?

IS-SALA

"AURORA"

HIJA L-POST IDEALI GHALIK

BOOKINGS GHAND IL-KAPPILLAN

Telephone: K. 42614